



IL-KUMMISSJONI
EWROPEA

Brussell, 24.5.2018
COM(2018) 355 final

2018/0180 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolament (UE) 2016/1011 dwar parametri referenzjarji b'livell baxx ta' karbonju u parametri referenzjarji b'livell ta' karbonju b'impatt pożittiv

(Test b'rilevanza għaż-ŻEE)

{SEC(2018) 257 final} - {SWD(2018) 264 final} - {SWD(2018) 265 final}

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u għanijiet tal-proposta

Din il-proposta hija parti minn inizzjattiva usa' tal-Kummissjoni dwar l-iżvilupp sostenibbli. Hija tqiegħed il-pedament għal qafas tal-UE li jpoġġi l-kunsiderazzjonijiet Ambjentali, Soċjali u ta' Governanza (ESG, (Environmental, Social and Governance)) fil-qalba tas-sistema finanzjarja biex tiġi appoġġjata t-trasformazzjoni tal-ekonomija Ewropea f'sistema aktar ambjentalment konxja, aktar reżiljenti u ċirkolari. Biex l-investimenti jkunu aktar sostenibbli jenħtieġ li jiġu kkunsidrati l-fatturi ESG fil-proċess tat-teħid ta' deċiżjonijiet ta' investiment li jagħmel l-investimenti aktar sostenibbli, filwaqt li jitqiesu l-emissjonijiet tal-gass, it-tnaqqis tar-riżorsi, jew il-kundizzjonijiet tax-xogħol. Din il-proposta u l-atti leġislativi proposti flimkien magħhom jimmiraw lejn l-integrazzjoni tal-konsiderazzjonijiet tal-ESG fil-proċess konsultattiv u ta' investiment b'mod konsistenti tul is-setturi. Dan għandu jiżgura li l-partecipanti kollha tas-suq finanzjarju (il-kumpaniji manigerjali tal-UCITS, l-AIFMs, l-impriżi tal-assigurazzjoni, l-IORPs, il-manigers tal-EuVECA u l-manigers tal-EuSEF), id-distributuri tal-assigurazzjoni jew konsulenti dwar l-investiment, li jirċievu mandat mingħand il-klijenti tagħhom jew mingħand il-benefiċjarji biex jieħdu deċiżjonijiet ta' investiment f'isimhom, jintegraw il-konsiderazzjonijiet tal-ESG fil-proċessi interni tagħhom u jinfurmaw lill-klijenti tagħhom dwar dan. Barra minn hekk, sabiex l-investituri jkunu jistgħu jipparagunaw l-impronta tal-karbonju tal-investimenti, il-proposti jintroduċu kategoriji godda ta' teknoloġiji b'emissjonijiet baxxi ta' karbonju u parametri referenzjarji b'livell ta' karbonju b'impatt pożittiv. Dawn il-proposti, li jsaħħu lil xulxin b'mod reċiproku, għandhom jiffaċilitaw l-investimenti fi proġetti u assi sostenibbili madwar l-UE.

Il-pakkett tal-Kummissjoni jsegwi sforzi globali lejn ekonomija aktar sostenibbli. Gvernijiet madwar id-dinja għazlu triq iktar sostenibbli għall-pjaneta u għall-ekonomija tagħna billi adottaw **il-ftehim ta' Pariġi tal-2016 dwar it-tibdil fil-klima u l-Aġenda tan-Nazzjonijiet Uniti (NU) tal-2030 għall-Iżvilupp Sostenibbli**.

L-UE hija impenjata favur żvilupp li jissodisfa l-htigijiet tal-preżent u li ma jxekklix il-hila tal-ġenerazzjonijiet futuri li jissodisfaw il-htigijiet tagħhom. Is-sostenibbiltà ilha żmien twil fil-qalba tal-proġett Ewropew. It-Trattati tal-UE jagħrfu d-dimensjonijiet soċjali u ambjentali tagħha li jenħtieġ li jiġu indirizzati flimkien.

Il-Komunikazzjoni tal-Kummissjoni tal-2016 dwar il-passi li jmiss għal futur Ewropew sostenibbli torbot l-Għanijiet ta' Żvilupp Sostenibbli (Sustainable Development Goals, SDGs)¹ tal-Aġenda 2030 tan-NU għall-Iżvilupp Sostenibbli mal-qafas tal-politika Ewropea biex tiżgura li l-azzjonijiet tal-UE u l-inizzjattiva ta' politika kollha fl-UE u globalment iqisu l-SDGs mill-bidu nett. L-UE hija wkoll impenjata bis-shih biex tilhaq il-miri dwar il-klima u l-enerġija tal-UE 2030 u biex tintegra l-iżvilupp sostenibbli fil-politiki tal-UE, kif imħabbar fil-**Linji Gwida Politiċi għall-Kummissjoni Ewropea**² tal-2014 ta' Jean-Claude Juncker. Għalhekk, ħafna mil-prijoritajiet politiċi tal-Kummissjoni Ewropea għall-2014-2020 jikkontribwixxu għall-oġġettivi tal-UE dwar il-klima u jimplimentaw l-Aġenda 2030 għall-

¹ Is-17-il SDG jipprovdu oġġettivi kwalitattivi u kwantitattivi għall-15-il sena li jmiss sabiex inhejju lilna nfusna għall-gejjieni u naħdmu favur id-dinjità tal-bniedem, l-istabbiltà, pjaneta f'saħħitha, soċjetajiet ġusti u reżiljenti u ekonomiji għonja.

² Bidu Ġdid għall-Ewropa: L-Aġenda Tiegħi għall-Impjiegi, it-Tkabbir, il-Ġustizza u t-Tibdil Demokratiku - Linji Gwida Politiċi għall-Kummissjoni Ewropea li jmiss, Strasburg, il-15 ta' Lulju 2014 disponibbli fuq: https://ec.europa.eu/commission/sites/beta-political/files/juncker-political-guidelines-speech_mt.pdf

Iżvilupp Sostenibbli. Dawn jinkludu l-Pjan ta' Investiment għall-Ewropa³, il-Pakkett tal-Ekonomija Ċirkolari⁴, il-pakkett dwar l-Unjoni tal-Energija⁵, l-Aġġornament tal-Istrateġija tal-UE dwar il-Bioekonomika⁶, l-Unjoni tas-Swieq Kapitali⁷ u l-baġit tal-UE għall-2014-2020, inkluż il-fond ta' Koeżjoni u l-proġetti ta' riċerka. Barra minn hekk, il-Kummissjoni nediet pjattaforma ta' hafna partijiet ikkonċernati biex isegwu u jiskambjaw l-aħjar prattiki dwar l-implimentazzjoni tal-SDG.

Il-kisba tal-ghanijiet ta' sostenibbiltà tal-UE teħtieġ investimenti importanti. Fil-qasam tal-klima u tal-enerġija biss, huwa stmat li investiment annwali addizzjonali ta' EUR 180 biljun huwa meħtieġ biex jintlaħqu l-miri tal-klima u tal-enerġija sal-2030⁸. Parti sostanzjali ta' dawn il-flussi finanzjarji se jkollha tigi mis-settur privat. L-gheluq ta' din id-diskrepanza fl-investiment ifisser b'mod sinifikanti l-orjentazzjoni mill-ġdid ta' flussi ta' kapital privat lejn investimenti aktar sostenibbli u jeħtieġ revizzjoni komprensiva tal-qafas finanzjarju Ewropew.

F'dan il-kuntest, f'Diċembru 2016, il-Kummissjoni stabbilixxiet **Grupp ta' Esperti ta' Livell Għoli (High-Level Expert Group, HLEG)** biex tigi żviluppata strateġija komprensiva tal-UE dwar il-finanzjament sostenibbli. L-HLEG ppubblika r-rapport finali tiegħu⁹ fil-31 ta' Jannar 2018. Dan ir-rapport ipprova viżjoni komprensiva dwar il-finanzi sostenibbli għall-Ewropa u identifika żewġ htigijiet għas-sistema finanzjarja tal-Ewropa. L-ewwel htieġa hija t-titjib tal-kontribuzzjoni ta' finanzzi għal tkabbir sostenibbli u inklużiv. It-tieni hija t-tishih tal-istabbiltà finanzjarja permezz tal-inkorporazzjoni tal-fatturi ESG fit-teħid tad-deċiżjonijiet dwar l-investiment. L-HLEG hareġ tmien rakkomandazzjonijiet ewlenin, li hu jemmen huma l-elementi essenzjali ta' sistema finanzjarja Ewropea sostenibbli. Fost dawn ir-rakkomandazzjonijiet, l-HLEG jikkunsidra li l-fornituri tal-indiċijiet għandhom jintalbu jiddivulgaw id-dettalji ta' esponiment tal-indiċijiet għal parametri sostenibbli bbażati fuq it-titoli inklużi fl-indiċijiet u fil-ponderazzjoni tagħhom. Fl-istess hin, jenhtieġ li l-ESMA tinkludi referenzi għal konsiderazzjonijiet ta' sostenibbiltà fil-gwida tagħha dwar id-"Dikjarazzjoni dwar il-Parametru Referenzjarju" li għandhom jindikaw b'mod ċar kif il-konsiderazzjonijiet dwar is-sostenibbiltà (ESG), inkluża t-tranżizzjoni għal ekonomija b'livell baxx ta' karbonju, huma riflessi fil-metodoloġija tal-parametru referenzjarju.

L-HLEG ġibed l-attenzjoni lejn il-fatt li l-indiċijiet u l-parametri referenzjarji għandhom impatt indirett iżda importanti fuq l-investimenti. Hafna investituri jiddipendu fuq parametri referenzjarji, b'mod partikolari fl-allokazzjoni tal-portafoll u biex titkejjel il-prestazzjoni ta' prodotti finanzjarji. Filwaqt li l-fornituri tal-indiċijiet żviluppaw firxa wiesgħa ta' indiċijiet

³ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew, lill-Kumitat tar-Regġuni u lill-Bank Ewropew ta' Investiment: Pjan ta' Investiment għall-Ewropa (COM(2014)0903 final).

⁴ Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni: L-gheluq taċ-ċirku – Pjan ta' Azzjoni tal-UE għall-Ekonomija Ċirkolari, COM(2015) 614 final.

⁵ Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni u l-Bank Ewropew tal-Investiment : Strateġiku Qafas għal Unjoni tal-Energija Reżiljenti b'Politika dwar il-Bidla fil-Klima li Thares 'il Quddiem COM (2015) 80 final.

⁶ Ares(2018)975361

⁷ Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni: Pjan ta' Azzjoni għall-Bini ta' Unjoni tas-Swieq Kapitali, (COM(2015)468 final).

⁸ L-istima hija diskrepanza medja annwali ta' investiment għall-perjodu bejn l-2021 u l-2030, ibbażata fuq it-tbassir tal-mudell PRIMES użat mill-Kummissjoni Ewropea fil-Valutazzjoni tal-Impatt tal-Proposta għad-Direttiva dwar l-Effiċjenza Enerġetika (2016), <http://eur-lex.europa.eu/legal-content/EN/TXT/?qid=1483696687107&uri=CELEX:52016SC0405>.

⁹ Ir-Rapport Finali tal-2018 tal-Grupp ta' Esperti ta' Livell Għoli dwar il-Finanzi Sostenibbli: "Financing A Sustainable European Economy".

immirata lejn il-ġbir tal-kunsiderazzjonijiet dwar il-klima u s-sostenibbiltà, is-sinifikat tagħhom f'allokazzjoni ta' portafoll globali jibqa' limitat.

Biex issegwi l-hidma tal-HLEG u sabiex tikkontribwixxi għal sforzi usa' biex torbot il-finanzi mal-htigijiet tal-pjaneta u tas-soċjetà, il-Kummissjoni ppubblikat **Pjan ta' Azzjoni dwar il-Finanzjament tat-Tkabbir Sostenibbli**¹⁰ fit-8 ta' Marzu 2018. F'dan il-Pjan ta' Azzjoni, il-Kummissjoni ħabbret il-miżuri futuri biex titjieb it-trasparenza tal-ESG tal-parametri referenzjarji kif ukoll inizzjattiva biex tippreżenta standards għall-metodoloġija ta' karbonju b'parametri referenzjarji baxxi fl-Unjoni.

L-istandards komuni għal parametri referenzjarji b'livell baxx ta' karbonju jfittxu li jindirizzaw ir-riskju tal-“greenwashing”, li skontu l-indicijiet kollha b'livell baxx ta' karbonju qed jiġu promossi b'mod uguali bħala ambjentalment rilevanti minkejja li għandhom karatteristiċi differenti. Barra minn hekk, il-livelli differenti ta' trasparenza fil-metodoloġija tal-ESG jagħmluha diffiċli għall-atturi tas-suq biex jitqabblu l-indicijiet biex jintgħazlu parametri referenzjarji xierqa għall-istrateġija ta' investiment tagħhom.

Sabiex jindirizzaw il-kwistjonijiet identifikati, din il-proposta tippreżenta emenda għar-Regolament dwar il-Parametri Referenzjarji. Huwa jistabbilixxi żewġ kategoriji ta' parametri referenzjarji: (i) parametri referenzjarji b'livell baxx ta' karbonju u (ii) parametri referenzjarji b'livell ta' karbonju b'impatt pożittiv.

- **Konsistenza mad-dispożizzjonijiet eżistenti fil-qasam ta' politika**

Il-proposta se temenda r-Regolament dwar il-Parametri Referenzjarji billi jiġu introdotti regoli li jistabbilixxu u jirregolaw il-provvista ta' parametri referenzjarji b'livell baxx ta' karbonju u b'livell ta' karbonju b'impatt pożittiv. Hija konsistenti mal-oġettiv tar-Regolament dwar il-Parametri Referenzjarji, li jfittex li jiżgura li l-parametri referenzjarji jiżguraw rappreżentazzjoni preċiża u affidabbli tar-realtajiet ekonomiċi, u li jkunu jistgħu jinftehm u faċilment mill-partijiet ikkonċernati kollha, u b'hekk tappoġġa livell għoli ta' protezzjoni għall-konsumatur u għall-investitur. Il-proposta tintroduci aktar rekwiżiti li jagħmlu l-metodoloġija ta' kategoriji godda ta' parametri referenzjarji aktar trasparenti, biex b'hekk ikunu aktar komparabbli u jippermettu teħid ta' deċiżjonijiet aħjar mill-manigers tal-portafolji.

- **Konsistenza ma' politiki ohra tal-Unjoni**

Il-proposta tikkomplimenta l-politiki ambjentali u klimatiċi eżistenti tal-UE billi ttejjeb it-trasparenza tal-ESG tal-metodoloġiji tal-parametri referenzjarji u billi tintroduci regoli armonizzati għal parametri referenzjarji b'livell baxx ta' karbonju li għandhom iwasslu għal orjentazzjoni aktar effiċjenti ta' investiment lejn attività sostenibbli.

Din il-proposta hija parti minn pakkett ta' miżuri dwar finanzi sostenibbli li hija azzjoni prijoritarja skont il-proġett tal-Unjoni tas-Swieq Kapitali. Fiha miżuri biex jiġi sfruttat il-poter trasformattiv tat-teknoloġija finanzjarja u biex il-kapital privat jiġi dirett aktar lejn investiment sostenibbli. Hija tikkontribwixxi għall-iżvilupp ta' swieq kapitali aktar integrati billi tagħmilha aktar faċli għall-investituri li jibbenefikaw mis-suq uniku filwaqt li jieħdu deċiżjonijiet informati.

Din il-proposta hija wkoll parti minn strateġija tal-UE aktar komprensiva biex twettaq l-aġenda tal-UE dwar l-iżvilupp tal-klima u l-iżvilupp sostenibbli u tħaddan l-għanijiet tal-

¹⁰ Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: Pjan ta' Azzjoni: Il-Finanzjament tat-Tkabbir Sostenibbli (COM(2018)097 final).

Unjoni dwar l-enerġija u l-klima għall-2014-2020, bħall-Politika dwar l-Arja Nadifa, il-Pakkett dwar l-Ekonomija Ċirkolari, l-Istrateġija tal-Unjoni dwar l-Enerġija, inklużi l-Pakkett għall-Enerġija Nadifa għall-Ewropej Kollha u l-Istrateġija tal-UE dwar l-Adattament għat-Tibdil fil-Klima.

Din il-proposta hija konsistenti mar-rieżami tas-Sistema Ewropea ta' Superviżjoni Finanzjarja¹¹ li jipprevedi li l-Awtorità Bankarja Ewropea,¹² l-Awtorità Ewropea tal-Assigurazzjoni u l-Pensjonijiet tax-Xogħol¹³ u l-Awtorità Ewropea dwar it-Titoli u s-Swieq¹⁴ iquisu r-riskji marbuta ma' fatturi ambjentali, soċjali u ta' governanza meta jwettqu l-kompiti tagħhom b'tali mod li l-attivitajiet fis-swieq finanzjarji jkunu aktar konsistenti ma' objettivi sostenibbli. Fl-aħħar nett, din il-proposta hija konsistenti mal-proposta tal-Kummissjoni dwar il-Prodott tal-Pensjoni Personali pan-Ewropew (pan-European Personal Pension Product, PEPP) li tipprevedi wkoll bosta divulgazzjoni fir-rigward ta' fatturi ambjentali, soċjali u ta' governanza¹⁵.

2. BAŻI ĠURIDIKA, SUSSIDJARJETÀ U PROPORZJONALITÀ

• Bażi ġuridika

L-Artikolu 114 tat-Trattat dwar il-Funzjonament tal-Unjoni Ewropea (TFUE) jagħti lill-Parlament Ewropew u lill-Kunsill il-kompetenza li jadottaw miżuri għall-approssimazzjoni tad-dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri li għandhom bħala l-oġġett tagħhom l-istabbiliment u t-tħaddim tas-suq intern. L-Artikolu 114 tat-TFUE jippermetti lill-UE tiegħu miżuri mhux biss biex jiġu eliminati l-ostakli attwali għall-eżerċizzju tal-libertajiet fundamentali iżda wkoll biex jiġi evitat li ostakli bhal dawn jiżviluppaw, inklużi dawk li jagħmluha diffiċli għall-operaturi ekonomiċi, inklużi l-investituri, biex jiehdu vantaġġ shiħ mill-benefiċċji tas-suq intern.

In-nuqqas ta' regoli armonizzati tal-UE b'livell baxx ta' karbonju holoq standards diverġenti għal dawn il-parametri referenzjarji, li potenzjalment iwassal għal konfużjoni għall-investituri u għażla subottimali ta' indicijiet biex titkejjel il-prestazzjoni ta' fondi u prodotti b'livell baxx ta' karbonju. L-Artikolu 114 tat-TFUE jagħti lill-UE d-dritt li tagixxi sabiex (i) tiżgura l-funzjonament tas-suq intern fir-rigward ta' indicijiet b'livell baxx ta' karbonju li jintużaw biex titkejjel il-prestazzjoni ta' portafolji ta' investiment ta' livell baxx ta' karbonju, (ii) tnaqqas l-ostakoli għall-funzjonament bla xkiel tas-suq intern, u (iii) tiffaċilita l-investimenti transfruntiera f'attivitajiet sostenibbli fl-Unjoni kollha.

¹¹ Proposta għal Regolament tal-Parlament Ewropew u tal-Kunsill li jemenda r-Regolamenti (UE) Nru 1093/2010, 1094/2010, 1095/2010, 345/2013, 346/2013, 600/2014, 2015/760, 2016/1011, 2017/1129 (COM (2017) 536 final).

¹² Ir-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Bankarja Ewropea) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/78/KE (ĠU L 331, 15.12.2010, p. 12).

¹³ Ir-Regolament (UE) Nru 1094/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol), u li jemenda d-Deciżjoni Nru 716/2009/KE u li jhassar id-Deciżjoni tal-Kummissjoni 2009/79/KE (ĠU L 331, 15.12.2010, p. 48).

¹⁴ Ir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/77/KE (ĠU L 331, 15.12.2010, p. 84).

¹⁵ Proposta tal-Kummissjoni għal Regolament tal-Parlament Ewropew u tal-Kunsill dwar Prodott tal-Pensjoni Personali pan-Ewropew (PEPP) (COM (2017) 343 final).

- **Sussidjarjetà (għall-kompetenza mhux esklużiva)**

Il-proposta tal-Kummissjoni biex jiġi emendat ir-Regolament dwar il-Parametri Referenzjarji hija konformi mal-prinċipju tas-sussidjarja stipulat fl-Artikoli 5(3) tat-Trattat dwar l-Unjoni Ewropea (TUE), li jirrikjedi li l-Unjoni tiegħu azzjoni biss jekk u sakemm l-oġettivi tal-azzjoni proposta ma jkunux jistgħu jinkisbu b'mod suffiċjenti mill-Istati Membri u għalhekk ikunu jistgħu, minhabba l-iskala jew l-effetti tal-azzjoni proposta, jinkisbu aħjar mill-Unjoni.

Filwaqt li xi parametri referenzjarji huma nazzjonali, l-użu ta' parametri referenzjarji f'kuntratti u prodotti finanzjarji huwa ta' spiss ta' natura transfruntiera. Filwaqt li l-azzjoni f'livell nazzjonali rigward indici tista' tgħin biex tiżgura li din tkun imfassla b'mod xieraq għall-kunsiderazzjonijiet speċifiċi nazzjonali, jista' jkun li ma tilhaqx id-dimensjoni transfruntiera u dan jista' jwassal għal geġwīgija ta' regoli diverġenti, li jgħolqu kundizzjonijiet żbilanċjati fis-suq uniku u li jirriżultaw f'approċċ inkonsistenti madwar l-UE. Azzjoni f'livell nazzjonali tkun ukoll inkonsistenti mal-oġettivi tar-Regolament dwar il-Parametri Referenzjarji li għandu l-għan li jarmonizza r-regoli li jirregolaw il-produzzjoni u l-użu tal-parametri referenzjarji madwar l-Unjoni kollha. Din il-problema giet rikonoxxuta mill-G20 u l-FSB li qabbd u lill-IOSCO tippodu sett globali ta' prinċipji li japplikaw għall-parametri referenzjarji finanzjarji. Emenda tar-Regolament dwar il-Parametri Referenzjarji tgħin biex jissahħaħ is-suq uniku billi ttejjeb il-qafas komuni għal parametri referenzjarji affidabbli u użati kif xieraq fl-Istati Membri differenti.

- **Proporzjonalità**

L-emenda proposta għar-Regolament dwar il-Parametri Referenzjarji hija proporzjonata, kif mitlub mill-Artikolu 5(4) tat-TUE. Hija timmira lejn daww l-indicijiet li jinkludu kunsiderazzjonijiet dwar is-sostenibbiltà, b'mod partikolari indicijiet b'livell baxx ta' karbonju. Huma biss daww il-fornituri li se jkunu affettwati minn din il-proposta.

Il-proposta ssegwi approċċ proporzjonat billi jiġi żgurat li obbligi għodda jiġu imposti fuq l-amministraturi tal-parametri referenzjarji li diġà huma sogggetti għal rekwiżiti simili skont ir-Regolament dwar il-Parametri referenzjarji. Jenhtieg għalhekk li l-piż amministrattiv ma jiżdiedx b'mod sproporzjonat. Barra minn hekk, f'xi każijiet jista' saħansitra jnaqqas il-piż tal-amministraturi ta' parametri referenzjarji b'livell baxx ta' karbonju billi l-proposta tippreżenta regoli ċari u armonizzati għal parametri referenzjarji bħal dawn, u b'hekk possibbilment tnaqqas l-ispejjeż biex jiġu żviluppati l-politiki interni.

- **Għażla tal-istrument**

Emenda għar-Regolament dwar il-Parametri referenzjarji hija l-aktar strument legali xieraq biex jiġu introdotti regoli ta' divulgazzjoni tal-ESG kif ukoll standards minimi armonizzati għal parametri referenzjarji b'livell baxx ta' karbonju madwar l-Unjoni, minhabba n-natura transfruntiera ta' hafna parametri referenzjarji. L-użu ta' Regolament, li huwa applikabbli direttament mingħajr il-htiega ta' leġislazzjoni nazzjonali, jirrestringi l-possibilità li jittiehdu miżuri diverġenti mill-awtoritajiet kompetenti fil-livell nazzjonali, u jiżgura approċċ konsistenti u ċertezza tad-dritt akbar madwar l-UE kollha.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

• Konsultazzjonijiet mal-partijiet ikkonċernati

L-HLEG gie stabbilit f'Diċembru 2016 biex jgħin fl-iżvilupp ta' strategija tal-UE dwar il-Finanzi Sostenibbli permezz ta' rakkomandazzjonijiet: huwa ppubblika rapport interim "Financing a Sustainable European Economy" (Il-Finanzjament ta' Ekonomija Ewropea Sostenibbli) f'nofs Lulju 2017 u ppreżenta r-rapport f'avveniment tal-partijiet ikkonċernati fit-18 ta' Lulju 2017, segwit minn kwestjonarju ta' konsultazzjoni. Giet ippubblikata dikjarazzjoni ta' feedback flimkien mar-rapport finali tal-HLEG dwar il-Finanzjament ta' Ekonomija Ewropea Sostenibbli fil-31 ta' Jannar 2018. Id-dikjarazzjoni ta' feedback tiġbor fil-qosor it-tweġibiet tar-rispondenti, b'mod partikolari rigward ir-rwol tal-parametri referenzjarji tal-ESG.

Barra minn hekk, il-Kummissjoni kkonsultat xi partijiet ikkonċernati dwar i) il-htieġa għall-armonizzazzjoni ta' standards għal metodoloġiji fil-livell Ewropew; ii) ostakli għall-użu ta' indiċijiet b'livell baxx ta' karbonju; u iii) l-elementi ewlenin li għandhom jiġu inklużi f'metodoloġija għal parametri referenzjarji b'livell baxx ta' karbonju. L-opinjoni tal-partijiet ikkonċernati ngabru fil-qosor hawn taħt.

Intervisti fil-mira mal-partijiet ikkonċernati

Gie intervistat grupp varjat ta' partijiet ikkonċernati, li jinkludi r-rispondenti mill-ġestjoni tal-assi, l-amministraturi tal-parametri referenzjarji, l-infrastruttura tas-suq, is-settur bankarju u r-rappreżentanza/gruppi ta' riflessjoni.

L-intervisti wrew li l-manigers tal-assi ġeneralment jużaw żewġ tipi ta' indiċijiet b'livell baxx ta' karbonju: l-indiċi b'livell baxx ta' karbonju "mainstream" (konvenzjonali) u dak "pure-play" (eskluziv). Il-manigers tal-assi jharsu lejn l-indiċijiet b'livell baxx ta' karbonju bħala għodda għall-ġestjoni tar-riskju ta' intervent regolatorju futur possibbli li tista' twassal għal assi "mhux irkuprabbli". Fil-parti l-kbira dawn jiffukaw fuq l-indiċijiet "dekarbonizzati". Dawn l-indiċijiet huma interpretati fuq il-bażi ta' standard jew parametru referenzjarju "prinċipali", filwaqt li jitnehhew jew jiġu ppenalizzati l-kumpaniji b'impronta tal-karbonju relattivament għolja.

Il-fornituri ta' indiċijiet b'livell baxx ta' karbonju jimmiraw li jnaqqsu l-impronta tal-karbonju globali tal-portafoll sottostanti meta mqabbla mal-indiċijiet standard li ġeneralment japplikaw ponderazzjoni bbażata fuq il-kapitalizzazzjoni tas-suq. Pereżempju, huma jistgħu jimmiraw għal tnaqqis ta' 40 % fl-impronta tal-karbonju meta mqabbel mal-indiċi standard jew "prinċipali". Il-fornituri tal-indiċijiet "eskluzivi" jargumentaw li dawn l-indiċijiet konvenzjonali "dekarbonizzati" mhumx allinjati mal-oġettivi ta' 2C° tal-Ftehim ta' Pariġi dwar il-Klima; huma jirakkomandaw metodoloġija iktar stretta għall-għażla ta' komponenti ta' parametri referenzjarji, bħalma huwa l-proporzjon tal-impatt tal-karbonju.

L-intervisti kixfu wkoll differenzi sinifikanti fil-mod kif il-fornituri tal-indiċijiet ikejlu l-impronta tal-karbonju. Il-parti l-kbira tal-fornituri ta' indiċijiet konvenzjonali għandhom tendenza li jharsu lejn l-emissjonijiet tal-karbonju kkawżati direttament mill-attivitajiet ta' produzzjoni ta' kumpanija ("l-emissjonijiet tal-ambitu 1") u l-emissjonijiet indiretti ġġenerati mill-forniment ta' materja prima jew ta' "inputs" oħra akkwistati mill-kumpanija upstream sabiex jipproduċu l-prodotti tagħhom jew iwasslu s-servizzi tagħhom ("l-emissjonijiet tal-ambitu 2"). Ir-rappreżentanti tal-fornituri tal-indiċijiet "eskluzivi" jemmnu, madankollu, li dan l-approċċ mhuwix biżżejjed biex jirrifletti l-impronta tal-karbonju tal-kumpanija billi l-

emissjonijiet ikkawżati mill-klijenti ta' kumpanija huma kompletament injorati ("l-emissjonijiet tal-ambitu 3").

Kwestjonarju

Il-manigġers tal-assi, l-kumpaniji ta' riassigurazzjoni, il-fornituri tal-parametri referenzjarji u assoċjazzjoni bankarja waħda wiegħbu għall-mistoqsijiet dwar l-utilità ta' standards armonizzati rigward il-metodoloġija għal indicijiet b'livell baxx ta' karbonju.

Ir-rispondenti ddikjaraw li ma jużawx indici b'livell baxx ta' karbonju minhabba li: (i) il-metodoloġija attwali ma jirriflettux is-sorsi kollha tal-emissjonijiet tal-karbonju; (ii) il-klijenti tagħhom (l-investituri) m'għandhomx fiduċja fil-metodoloġija użata minn indicijiet b'livell baxx ta' karbonju disponibbli; u (iii) hemm nuqqas ta' indicijiet b'livell baxx ta' karbonju li jirriflettu l-approċċ u l-istil tal-investimenti tagħhom.

Ir-rispondenti osservaw li hemm mertu fl-iżvilupp ta' standards armonizzati għall-metodoloġija tal-indicijiet b'livell baxx ta' karbonju fil-livell tal-UE u enfasizzaw l-importanza ta' *data* affidabbli dwar emissjonijiet indiretti tal-karbonju mill-utenti jew mill-fornituri ta' kumpanija.

Meta ġew mistoqsija x'jenhtieg li jkunu l-karatteristiċi ewlenin tal-indicijiet b'livell baxx ta' karbonju, il-maġġoranza tar-rispondenti osservat li l-emissjonijiet tal-ambitu 3 jenhtieg li jkunu inklużi fil-valutazzjoni tal-emissjonijiet tal-karbonju. Xi rispondenti nnutaw li l-metodoloġija ta' indicijiet b'livell baxx ta' karbonju jenhtieg li tkun allinjata mat-tassonomija futura potenzjali tal-UE. Madankollu, xi rispondenti ohra kienu xettiċi dwar l-iżvilupp ta' metodoloġija armonizzata fil-livell tal-UE, semmew thassib dwar id-*data* disponibbli, ir-rabta mhux ċara bejn l-impronta tal-karbonju u r-riskji ambjentali b'impatt finanzjarju (eż. ir-riskju ta' tranzizzjoni), u n-natura retrospettiva ta' bosta metodi.

• **Ġbir u użu tal-għarfien espert**

Il-proposta hija mibnija fuq ir-rapport tal-HLEG dwar finanza sostenibbli li jissuggerixxi li jittiehdu passi biex titjieb it-trasparenza u l-gwida tal-parametri referenzji tas-suq finanzjarju. Din il-proposta tqis b'attenzjoni wkoll l-allinjament ma' rakkomandazzjonijiet tal-HLEG ohra, bħad-divulgazzjoni u t-tassonomija ta' dak kollu li huwa meqjus bħala sostenibbli.

Il-proposta tibni wkoll fuq l-istudju *Defining 'green' in the context of green finance* (Niddefinixxu dak li jitqies bħala "ekoloġiku" fil-kuntest tal-finanzjament ekoloġiku) ikkummissjonat mill-Kummissjoni fl-2017. Dan l-istudju jippreżenta:

- harsa ġenerali u analiżi tal-isforzi madwar id-dinja f'dak li għandu x'jaqsam mad-definizzjoni tal-kelma "aħdar/hadra" għal bonds, self u strumenti ta' kapital hodor;
- il-mezzi u l-kamp ta' applikazzjoni għall-identifikazzjoni ta' assi u attivitajiet hodor permezz ta' definizzjonijiet kunċettwali, tassonomiji, metodoloġiji tal-klassifikazzjonijiet u mekkanizmi ohra u l-htiega li dawn jigu riflessi fil-metodoloġiji użati biex jinholqu parametri referenzjarji u fondi hodor, u
- paragun mad-differenzi kbar fil-metodoloġiji sottostanti tal-ekwità hadra u tal-indicijiet tal-bonds hodor

Għall-preparazzjoni ta' atti delegati li jfasslu l-parametri tal-metodoloġija għall-għażla tal-assi sottostanti għall-indicijiet b'livell baxx ta' karbonju u b'livell ta' karbonju b'impatt pożittiv, il-Kummissjoni se toqghod fuq parir tal-grupp ta' esperti tekniċi dwar finanzjament sostenibbli stabbilit mill-Kummissjoni.

- **Valutazzjoni tal-impatt**

B'konformità mal-politika tar-Regolamentazzjoni Aħjar, il-Kummissjoni wettqet valutazzjoni tal-impatt tal-alternattivi ta' politika.

L-alternattivi ġenerali ta' politika eżaminati fil-valutazzjoni tal-impatt kienu jikkonsistu mill-ghazliet li ġejjin:

- (1) ebda azzjoni min-naħa tal-UE (Għażla 1);
- (2) titjib fit-trasparenza tal-metodoloġija u l-istabbiliment ta' standards minimi għal indicijiet “dekarbonizzati” jew “b'livell baxx ta' karbonju¹⁶” - approċċ ġeneralista b'armonizzazzjoni minima (Għażla 2);
- (3) regoli armonizzati tal-UE għal indicijiet “eskluzivi” b'livell baxx ta' karbonju jew b'“livell ta' karbonju b'impatt pożittiv” li jallinjaw mal-oġġettiv ta' 2°C - approċċ speċjalizzat bi ktieb tar-regoli dettaljat (Għażla 3);
- (4) standards minimi għall-armonizzazzjoni tal-metodoloġija li għandha tiġi applikata għal indicijiet b'livell baxx ta' karbonju” u indicijiet b'“livell ta' karbonju b'impatt pożittiv” (għażla 4, għażla sekondarja a) jew regoli tal-UE armonizzati għal tipi differenti ta' indicijiet b'livell baxx ta' karbonju - approċċ regolatorju komprensiv (Għażla 4, għażla sekondarja b)

Taht l-għażla 1, il-frammentazzjoni tas-suq, x'aktarx li tkompli tiżdied matul iż-żmien, filwaqt li l-kostijiet ta' tiftix relatati għall-investituri jibqgħu għoljin. Investituri li jixtiequ jinvestu b'impatt reali f'assi allinjati mal-oġġettiv ta' 2 °C, xorta ma għandhomx l-ghodod xierqa (parametri referenzjarji) biex tiġi vvalutata l-prestazzjoni ta' fondi/portafoll tagħhom b'livell baxx ta' karbonju. In-nuqqas ta' armonizzazzjoni tal-metodoloġiji ta' indicijiet b'livell baxx ta' karbonju se jkompli jaffettwa l-komparabbiltà u r-rilevanza tagħhom. Barra minn hekk, dan mhux se jkun ta' inċentiv għall-kumpaniji biex jallinjaw l-istrategiji korporattivi tagħhom mal-ghanijiet klimatiċi.

L-Għażla 2 ittejjeb it-trasparenza tal-metodoloġija tal-parametru referenzjarju u tallinja xi elementi tagħha. Taht din l-għażla, l-investituri jiġu pprovduti b'dettalji dwar l-integrazzjoni ta' parametri relatati mal-klima, id-deskrizzjoni tal-komponenti tal-parametru referenzjarju, u l-kriterji użati għall-għażla u l-ponderazzjoni tagħhom. Din l-għażla tkun relattivament sempliċi għall-amministraturi ta' parametri referenzjarji biex jadottawha, u relattivament kosteffiċjenti, peress li din tkun tehtieg biss li l-amministraturi tal-parametri referenzjarji jikkonformaw mal-istandards minimi fil-metodoloġija tagħhom u li tingħatalhom ċerta flessibbiltà biex iżidu elementi/kriterji oħra. Madankollu, din il-metodoloġija armonizzata tkun tapplika biss għal segment ta' indicijiet b'livell baxx ta' karbonju li ma għandhomx l-ghan li jallinjaw mal-oġġettiv ta' 2° C, u għalhekk ma tagħtix kontribut sinifikanti fil-politiki ta' mitigazzjoni tat-tibdil fil-klima billi tipprovdri ċarezza fil-livell tal-UE dwar x'inhuma assi/investimenti sostenibbli. Għalhekk din l-għażla mhijiex allinjata mal-kisba shiħa tal-ghanijiet ta' sostenibbiltà tal-UE.

Skont l-għażla 3, il-Kummissjoni tohloq sensiela ta' regoli armonizzati li jkopru l-indicijiet esklużivi b'impatt baxx ta' karbonju jew b'livell ta' karbonju “b'impatt pożittiv¹⁷”. Dawn l-

¹⁶ Dawn l-indicijiet tipikament jinbnew billi jittiehed parametru referenzjarju standard, bħal S&P 500 jew NASDAQ 100, u jinehhew jew jiġu ppenalizzati l-kumpaniji b'impronta tal-karbonju relattivament għolja. Għal aktar dettalji, irreferi għall-Anness 9 tal-Valutazzjoni tal-Impatt [link].

¹⁷ Dawn l-indicijiet tipikament jagħzlu kumpaniji mill-univers investibbli li jikkontribwixxu għal tnaqqis sinifikanti ta' impronti tal-karbonju bbażat fuq proporzjonijiet bħall-Proporzjon tal-Impatt tal-Karbonju jew (CIR, Carbon Impact Ratio). Għal aktar dettalji, irreferi għall-Anness 9 tal-Valutazzjoni tal-Impatt.

indicijiet jippermettu lill-manigiers tal-assi/lill-investituri istituzzjonali li jsegwu/jivvalutaw b'mod xieraq il-prestazzjoni tal-fondi tagħhom magħzula f'konformità mal-obiettivi ta' 2°C tal-Ftehim ta' Pariġi dwar il-Klima u juri konformità ma' din l-istrategija ta' investiment lill-klijenti/benefiċjarji tagħhom. Il-metodologija, b'kuntrast mal-ghazla 2, tippermetti l-inkluzjoni tal-assi ta' daww il-kumpaniji li jikkontribwixxu b'mod sinifikanti għat-tnaqqis tal-emissjonijiet, għalhekk, jidderiegu iktar flussi ta' investimenti lejn tali emittenti¹⁸. Madankollu, l-indicijiet "eskluzivi" b'livell baxx ta' karbonju jistgħu jikkoncentraw l-investimenti f'ċerti setturi biss u ma jitqisux bħala adattati għall-bini ta' portafoll ta' ekwità ewlieni minn grupp kbir ta' partijiet ikkonċernati, u dan jirriżulta f'riskju ta' użu limitat fis-suq tal-parametri referenzjarji.

L-ghazla 4, tipprevedi l-introduzzjoni ta' regoli armonizzati għal (1) verżjonijiet ta' indicijiet standard "dekarbonizzati" jew "b'livell baxx ta' karbonju" u (2) indicijiet "eskluzivi" b'livell baxx ta' karbonju jew indicijiet b'livell ta' karbonju b'"impatt pożittiv". Għalhekk, din l-ghazla tapplika għal firxa usa' ta' indicijiet milli l-ghazliet 2 jew 3. Din tippermetti lill-investituri istituzzjonali u lill-manigiers tal-assi biex isegwu/jivvalutaw b'mod xieraq il-prestazzjoni ta' aktar tipi ta' fondi b'livell baxx ta' karbonju u tipprovdi għazla relattivament kbira ta' għodod biex juru l-konformità tagħhom mal-preferenzi tal-klijenti tagħhom b'livell baxx ta' karbonju.

Din l-ghazla giet analizzata taht żewġ għazliet sekondarji.

Għazla sekondarja 4a (l-ghazla ppreferuta) skont l-approċċ stabbilit f'din l-ghazla sekondarja, il-qafas il-ġdid jintroduċi standards minimi għall-armonizzazzjoni tal-metodologija li għandha tiġi applikata għal indicijiet b'livell baxx ta' karbonju u għal indicijiet "b'livell ta' karbonju b'impatt pożittiv". Din l-ghazla tistabbilixxi ċerti elementi minimi ewlenin tal-metodologija użata biex jiġu ddeterminati l-parametri referenzjarji dekarbonizzati u l-parametri referenzjarji "b'livell ta' karbonju b'impatt pożittiv", billi tipprovdi standards dwar il-kriterji u l-metodi użati għall-ghazla u l-ponderazzjoni tal-assi sottostanti tal-parametru referenzjarju, u biex tiġi kkalkulata l-impronta tal-karbonju u l-iffrankar tal-karbonju assoċjat mal-assi sottostanti, bl-użu ta' metodologiji Ewropej eżistenti approvati mill-Kummissjoni u li jintużaw l-aktar mill-kumpaniji biex jikkalkulaw il-prestazzjoni ambjentali tagħhom bħalma huma l-Impronta Ambjentali tal-Prodott (PEF) u l-Impronta Ambjentali tal-Organizzazzjoni (OEF)¹⁹.

Għazla sekondarja 4b: din tintroduċi arrangamenti għal armonizzazzjoni massima, meta l-metodologija taż-żewġ kategoriji godda ta' parametri referenzjarji jkun armonizzati b'mod shiħ abbazi ta' sett ta' regoli komprensivi u dettaljati pprovduti fil-Livell 1 u speċifikati aktar b' rekwiżiti dettaljati fil-Livell 2. Dawn ir-regoli jistabbilixxu kriterji dettaljati għall-ghazla u għall-ponderazzjoni tal-assi sottostanti tal-parametri referenzjarji b'livell baxx ta' karbonju u b'livell ta' karbonju b'impatt pożittiv. Dan l-approċċ jippermetti livell għoli ta' komparabbiltà tal-metodologiji tal-kategoriji godda ta' parametri referenzjarji. Madankollu, l-amministraturi tal-parametri referenzjarji jkollhom nuqqas ta' ċerta flessibbiltà fit-tfassil tal-metodologija tagħhom u jgarrbu kostijiet sinifikanti ta' konformità mar-rekwiżiti stretti godda stabbiliti mil-leġislazzjoni tal-UE.

Fl-ghazla sekondarja 4a, billi l-investituri jgawdu livell fit iktar baxx ta' komparabbiltà fil-metodologija tal-parametri referenzjarji, tiġi ftehma flessibbiltà sinifikanti f'idejn l-amministraturi tal-parametri referenzjarji fit-tfassil tal-formula għall-kalkolu tal-metodologija tagħhom. B'mod aktar ġenerali, dan l-approċċ għandu jippermetti spazju għall-atturi tas-suq

¹⁸ Għal spjegazzjoni, irreferi għall-Anness 9 tal-Valutazzjoni tal-Impatt [link].

¹⁹ Ir-Rakkomandazzjoni 179/2013 adottata mill-Kulleġġ fid-9 ta' April 2013 u ppubblikata fil-Gurnal Uffiċjali fl-4 ta' Mejju 2013.

biex jiżviluppaw strateġiji godda għall-indirizzar tat-tħassib ambjentali. Barra minn hekk, l-amministraturi tal-parametri referenzjarji se jgarrbu kostijiet żgħar biex jadattaw il-metodoloġiji stabbiliti proprji tagħhom għall-istandards minimi stipulati mil-legiżlazzjoni tal-UE.

Din l-għażla sekondarja hija kompatibbli wkoll ma' proposti oħra tal-Kummissjoni fil-qasam ta' finanza sostenibbli²⁰, peress li din tikkontribwixxi għat-titjib fil-kwalità ta' informazzjoni pprovduta minn manigġers tal-assi lill-investituri aħħarija skont l-oġettiv ta' investiment. B'mod simili għall-għażla 3, l-għażla sekondarja 4a tista' wkoll tgħaddi aktar investimenti lil kumpaniji minn setturi b'kontenut għoli ta' karbonju li jikkontribwixxu b'mod sinifikanti għat-tnaqqis tal-emissjonijiet. Madankollu, jeżistu diversi sfidi relatati ma' din l-għażla: i) id-data disponibbli mhijiex stabbli u normalment ma tkunx kompluta; ii) it-tqabbil tal-emissjonijiet tal-karbonju ta' kumpaniji minn setturi differenti jista' jkun kumpless; u iii) hemm riskju potenzjali li l-istabbiliment ta' metodoloġiji armonizzati jista' jfixxkel l-innovazzjoni.

Il-Kummissjoni tipprevedi dawn l-impatti tal-għażla preferuta f'termini ekonomiċi, ambjentali u soċjali:

F'termini ta' impatti ekonomiċi, l-istandards armonizzati tal-UE għal metodoloġiji trasparenti b'livell baxx ta' karbonju u b'livell ta' karbonju b'impatt pożittiv, flimkien ma' aktar divulgazzjonijiet dettaljati tal-ESG għal parametri referenzjarji oħra, ikollhom l-impatt li ġej: (i) inaqqsu l-assimetrija tal-informazzjoni bejn l-investituri u l-fornituri tal-indicijiet, billi l-manigġers tal-assi u l-manigġers tal-portafolli jkollhom l-informazzjoni kollha meħtieġa biex jagħzlu indici b'livell baxx ta' karbonju b'livell ta' karbonju b'impatt pożittiv li jirrifletti l-istil ta' investiment tagħhom; (ii) inaqqsu l-frammentazzjoni attwali tas-suq peress li l-metodoloġiji għall-indicijiet b'livell baxx ta' karbonju għadhom ma ġewx standardizzati; u (iii) jtejbju l-kwalità u l-komparabbiltà tal-informazzjoni marbuta mal-klima divulgata minn kumpaniji korporattivi, li issa se jiġu incensivati li jiddivulgaw din l-informazzjoni biex tiġi inkluża fl-indici. Għalhekk, l-użu ta' standards armonizzati tal-UE għal metodoloġiji trasparenti jirriżulta fl-iżvilupp ta' parametri referenzjarji li jkunu aktar adatti biex titkejjel il-prestazzjoni ta' portafoll jew ta' prodott finanzjarju li jew isegwi strateġija ta' investiment b'"livell baxx ta' karbonju" jew l-oġettiv "2°C", rispettivament.

F'termini ta' **impatti ambjentali**, jirriderieġu relattivament malajr, il-finanzjament lejn assi u proġetti b'miri sostenibbli li jkollhom impatt pożittiv f'termini ta' emissjonijiet ta' gassijiet b'effett ta' serra u jikkontribwixxu għall-oġettivi tal-Ftehim ta' Pariġi dwar il-Klima. Għal din ir-raġuni, l-armonizzazzjoni ta' l-istandards u tal-informazzjoni relatata mal-metodoloġija għal tipi differenti ta' indicijiet b'livell baxx ta' karbonju u b'livell ta' karbonju b'impatt pożittiv tipprovdli lill-investituri li jsegwu l-varji strateġiji b'livell baxx ta' karbonju, b'għodda xierqa biex jivvalutaw il-konsistenza bejn il-fond/portafolli tagħhom u l-parametru referenzjarju magħżul, u tippermetti lil dawn l-investituri li jsegwu/jkejlu aħjar il-prestazzjoni kontra l-parametru referenzjarju xieraq b'livell baxx ta' karbonju.

Il-proposta ma għandha l-ebda **impatt soċjali** sinifikanti dirett jew indirett.

Il-proposta tikkunsidra l-opinjonijiet (l-opinjoni pożittiva b'rizervi maħruġa fl-14 ta' Mejju 2018 u l-aħħar żewġ opinjonijiet negattivi) maħruġa mill-Bord tal-Iskrutinju Regolatorju (RSB, Regulatory Scrutiny Board). Il-proposta u l-valutazzjoni tal-impatt rivedut jindirizzaw il-kummenti ta' dan il-Bord, li kkonkluda li l-aġġustamenti kienu meħtieġa qabel titkompla tiżviluppa din l-inizjattiva (link).

²⁰ LINK għal testi oħra mill-pakkett ta' Mejju

Fil-kummenti tiegħu, l-RSB issuġġerixxa li l-valutazzjoni tal-impatt ma qisix kif jixraq ir-riskji li amministraturi ta' parametri referenzjarji b'livell baxx ta' karbonju jintalbu jużaw it-tassonomija. Il-Bord esprima wkoll thassib li, fir-rigward ta' l-iżvilupp futur tal-metodoloġija għal parametri referenzjarji b'livell baxx ta' karbonju, il-valutazzjoni tal-impatt ma indirizzatx b'mod suffiċjenti l-kunsiderazzjonijiet tal-kostijiet għall-amministraturi u l-utenti ta' dawn il-parametri referenzjarji.

Sabiex tindirizza t-thassib tal-Bord, il-Kummissjoni nehhiet l-obbligu għall-amministraturi ta' livell baxx ta' karbonju u b'livell ta' karbonju b'impatt pożittivi li jużaw it-tassonomija tal-UE meta jfasslu l-parametri tal-metodoloġija għall-għażla ta' assi sottostanti u li jikkonformaw mal-obbligi ta' divulgazzjoni. Barra minn hekk, din il-proposta gie aġġustata ulterjorment biex jiġi żgurat li jitqiesu kif xieraq il-konsiderazzjonijiet tal-kostijiet fl-iżvilupp tal-metodoloġija għal parametri referenzjarji b'livell baxx ta' karbonju u b'livell ta' karbonju b'impatt pożittiv. Il-Kummissjoni se jkollha s-setgħa li tadotta atti delegati li jispeċifikaw biss l-istandards minimi ta' metodoloġija armonizzata għal parametri referenzjarji b'livell baxx ta' karbonju u b'livell ta' karbonju b'impatt pożittiv. Dawn l-atti delegati għalhekk, mhumix se jintroduċu metodoloġija armonizzata għal kollox, iżda minflok kriterji minimi, biex b'hekk tithalla l-flessibbiltà meħtieġa lill-amministraturi tal-parametri referenzjarji. Għalhekk, il-kostijiet tal-konformità jkunu limitati.

• **Drittijiet fundamentali**

Il-proposta tirrispetta d-drittijiet fundamentali u tosserva l-prinċipji rikonoxxuti mill-Karta tad-Drittijiet Fundamentali tal-Unjoni Ewropea minhabba l-obbligu li l-attività ekonomika ambjentalment sostenibbli identifikata trid issir f'konformità mas-salvagwardji minimi soċjali, etiċi u ta' governanza.

Id-dritt għal-libertà tal-espressjoni u għall-informazzjoni jirrikjedi li l-libertà tal-midja tkun rispettata. Jenhtieg li dan ir-Regolament jiġi interpretat u applikat skont dan id-dritt fundamentali. Għalhekk meta persuna sempliċiment tippubblika jew tirreferi għal xi parametru referenzjarju b'livell baxx ta' karbonju jew b'livell ta' karbonju b'impatt pożittiv bħala parti mill-attivitàjiet ġurnalistiċi tagħha iżda ma jkollhiex kontroll fuq il-forniment ta' dak il-parametru referenzjarju, dik il-persuna ma għandhiex tkun suġġetta għar-rekwiżiti imposti fuq l-amministraturi minn dan ir-Regolament. Dan għalhekk iħalli lill-ġurnalisti hielsa meta jwettqu attivitàjiet ġurnalistiċi ta' rappurtagġ dwar is-swieq finanzjarji u tal-prodotti. Għalhekk id-definizzjoni tal-amministratur ta' parametru referenzjarju giet definita b'mod strett biex jiġi żgurat li tinkludi l-forniment ta' parametru referenzjarju iżda ma tinkludix fil-kamp ta' applikazzjoni tagħha l-attivitàjiet ġurnalistiċi.

4. IMPLIKAZZJONI BAĠITARJA

L-inizjattiva mhijiex mistennija li jkollha impatt fuq il-baġit tal-UE. Ir-rekwiżiti għal parametri referenzjarji b'livell baxx ta' karbonju u b'livell ta' karbonju b'impatt pożittiv se jissupplimentaw ir-rekwiżiti diġà eżistenti għal manigers ta' parametri referenzjarji u għalhekk mhux se jkollhom impatt sinifikanti fuq il-kostijiet imġarrba mill-awtoritajiet supervizorji rilevanti, minhabba l-kapaċità u r-rizorsi attwali tagħhom previsti mir-Regolament dwar il-Parametri Referenzjarji.

5. ELEMENTI OHRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rapportar**

Il-Kummissjoni se tistabbilixxi programm għall-monitoraġġ tal-outputs, tar-riżultati u tal-impatti ta' din l-inizjattiva sena wara li l-istrument legali jsir effettiv. Il-programm ta' monitoraġġ għandu jistabbilixxi l-mezzi li permezz tagħhom id-*data* u evidenza oħra meħtieġa għandhom jingabru. Hija prevista evalwazzjoni hames snin wara l-implimentazzjoni tal-miżuri. L-oġġettiv tal-evalwazzjoni huwa li jiġi vvalutat, fost affarijiet oħra, kemm kienu effettivi u effiċjenti l-miżuri biex jintlaħqu l-oġġettivi ppreżentati f'din il-valutazzjoni tal-impatt u biex jiġi deċiż jekk humiex meħtieġa miżuri jew emendi godda.

L-indikaturi ewlenin tal-prestazzjoni speċifiċi (specific key performance indicators, KPIs) maħsuba biex ikejlu l-implimentazzjoni u l-kontribut ta' parametri referenzjarji b'livell baxx ta' karbonju u b'livell ta' karbonju b'impatt pożittiv mal-oġġettivi deskritti fil-Pjan ta' Azzjoni dwar il-Finanzjament tat-Tkabbir Sostenibbli u għas-soluzzjoni tal-problemi deskritti fit-Taqsima 1 ta' dan il-Memorandum ta' Spjegazzjoni huma kif ġej:

- l-evoluzzjoni fin-numru u fid-daqs tal-fondi/portafolji li jużaw parametri referenzjarji b'livell baxx ta' karbonju u b'livell ta' karbonju b'impatt pożittiv;
- l-għadd ta' lmenti li waslu għand il-Kummissjoni mill-utenti ta' parametri referenzjarji b'livell baxx ta' karbonju u b'livell ta' karbonju b'impatt pożittiv;
- il-kostijiet tal-produzzjoni ta' parametri referenzjarji b'livell baxx ta' karbonju u b'livell ta' karbonju b'impatt pożittiv;
- rapport tal-Kummissjoni skont ir-Regolament dwar il-Parametri Referenzjarji biex jirrieżamina l-funzjonament u l-effettività ta' parametri referenzjarji b'livell baxx ta' karbonju u l-adegwatezza tas-superviżjoni tagħhom (klawżola ta' reviżjoni Artikolu 54).

Spjegazzjoni fid-dettall tad-dispożizzjonijiet speċifiċi tal-proposta

L-Artikolu 1, il-paragrafu 1 jintroduċi d-definizzjonijiet tal-kategoriji godda ta' parametri referenzjarji fir-Regolament dwar il-Parametri Referenzjarji, jiġifieri l-“parametru referenzjarju b'livell baxx ta' karbonju” u l-“parametru referenzjarju b'livell ta' karbonju b'impatt pożittiv”.

L-Artikolu 1, il-paragrafu 2 jemenda l-Artikolu 13, il-paragrafu 1, tar-Regolament dwar il-Parametri Referenzjarji, (“*It-Trasparenza tal-metodoloġija*”) filwaqt li jżid punt ġdid (d) mal-lista ta' informazzjoni li amministratur ta' parametru referenzjarju għandu jippubblika jew jagħmel disponibbli. B'mod partikolari, skont l-obbligu l-ġdid, barra minn informazzjoni oħra li diġà trid tiġi ddivulgata, l-amministraturi ta' parametri referenzjarji jew il-familji ta' parametri referenzjarji li jsegu jew jiehdu inkunsiderazzjoni l-oġġettivi tal-ESG jkunu jridu jipprovdu spjegazzjoni dwar kif l-elementi ewlenin tal-metodoloġija jirriflettu l-fatturi ESG. Il-Kummissjoni għandha s-setgħa li tispeċifika aktar il-kontenut minimu ta' tali divulgazzjoni.

Skont l-Artikolu 1, il-paragrafu 3, qed jiddaħħal Kapitolu ġdid 3A fit-Titolu III tar-Regolament dwar il-Parametri Referenzjarji li jistabbilixxi dispożizzjoni unika (l-Artikolu 29a) li tistipula r-rekwiżiti ewlenin applikabbli għall-metodoloġija ta' parametri referenzjarji b'livell baxx ta' karbonju u b'livell ta' karbonju b'impatt pożittiv (elenkati f'anness ġdid introdott). Il-Kummissjoni inizjalment ikkunsidrat li tintroduċi reġim kompletament armonizzat għall-metodoloġija tal-kategoriji tal-parametri referenzjarji l-godda fuq il-bażi ta' sett komprensiv ta' regoli. Skont dan l-approċċ, l-elementi ewlenin tal-

metodoloġija stabbiliti f'din il-proposta leġizlattiva, kien ikollhom jiġu speċifikati aktar b'rekwiżiti dettaljati għall-għażla u l-ponderazzjoni tal-assi sottostanti f'atti delegati li għandhom jiġu adottati mill-Kummissjoni fuq il-bażi tal-parir tal-Grupp ta' Esperti. Barra minn hekk, l-imsemmija atti delegati kellhom l-għan li jeżiġu li l-amministraturi ta' parametri referenzjarji b'livell baxx ta' karbonju u b'livell ta' karbonju b'impatt pożittiv jużaw ir-Regolament tat-Tassonomija tal-UE, meta jfasslu l-parametri tal-metodoloġija għall-għażla tal-assi sottostanti.

Madankollu, sabiex jiġi indirizzat it-thassib tal-RSB dwar il-kostijiet imġarrba fl-iżvilupp futur ta' tali sistema stretta ta' metodoloġija, il-Kummissjoni aġġustat din il-proposta sabiex tippredvi li l-għoti ta' setgħa għall-adozzjoni ta' atti ddelegati tkun limitata li tispeċifika aktar l-istandards minimi għal parametri referenzjarji b'livell baxx ta' karbonju u b'livell ta' karbonju b'impatt pożittiv. Dan l-approċċ gie ffavorit ukoll peress li xorta jkun jippermetti livell sinifikanti ta' komparabbiltà tal-metodoloġiji tal-parametri referenzjarji b'livell baxx ta' karbonju. Fl-istess hin, l-amministraturi tal-parametri referenzjarji ma jgarrbux kostijiet għolja biex jallinjaw il-metodoloġija tagħhom mal-istandard tal-UE u jzommu ċertu grad ta' flessibbiltà fit-tfassil tal-metodoloġija tagħhom. B'mod aktar ġenerali, dan l-approċċ jippermetti l-ispazju għas-suq biex jiżviluppa strateġiji innovattivi għall-indirizzar ta' thassib ambjentali.

Sabiex jiġi kkunsidrat it-thassib imqajjem mill-Bord dwar ir-riskji ta' l-użu mandatorju tat-tassonomija minn amministraturi tal-parametri referenzjarji b'livell baxx ta' karbonju, il-proposta kompliet tiġi aġġustata b'tali mod li l-atti delegati li jispeċifikaw l-istandards minimi għal armonizzazzjoni mhux se jehtiegu li l-amministraturi ta' parametri referenzjarji b'livell baxx ta' karbonju u b'livell ta' karbonju b'impatt pożittiv jużaw it-tassonomija tal-UE meta jfasslu l-parametri tal-metodoloġija għall-għażla tal-assi sottostanti. Is-separazzjoni tal-metodoloġija mit-tassonomija tal-UE tagħti wkoll lill-amministraturi l-grad neċessarju ta' flessibbiltà li jehtiegu.

L-Artikolu 1, il-paragrafu 4, jemenda l-Artikolu 27 tar-Regolament dwar il-Parametri Referenzjarji ("*L-istqarrija dwar il-parametru referenzjarju*") billi jintroduċi paragrafu ġdid bl-għan li jirrikjedi, għal kull parametru referenzjarju jew familja ta' parametri referenzjarji provduti li jsegwu jew jikkunsidraw l-oġettivi tal-ESG, li l-manigers jispjegaw fl-Istqarrija dwar il-parametru referenzjarju il-mod kif kull wiehied minn dawn il-parametri referenzjarji jirrifletti l-fatturi ambjentali, soċjali u ta' governanza. Il-Kummissjoni hija mogħtija s-setgħa li tkompli tispeċifika l-informazzjoni li għandha tingħata.

Il-paragrafu 5 jintroduċi Anness III ġdid mar-Regolament dwar il-Parametri Referenzjarji li jistabbilixxi r-rekwiżiti ewlenin għall-metodoloġija għall-parametri referenzjarji b'livell baxx ta' karbonju u b'livell ta' karbonju b'impatt pożittiv u jelenka l-elementi li l-manigers għandhom jiddivulgaw u l-proċedura li għandha tiġi segwita biex tiġi emendata l-metodoloġija tagħhom.

Skont l-Artikolu 2, dan ir-Regolament jidhol fis-seħħ jum wara l-pubblikazzjoni tiegħu fl-*Gurnal Uffiċjali tal-Unjoni Ewropea*.

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolament (UE) 2016/1011 dwar parametri referenzjarji b'livell baxx ta' karbonju u parametri referenzjarji b'livell ta' karbonju b'impatt pożittiv

(Test b'rilevanza għaž-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-Parlamenti nazzjonali,

Wara li kkunsidraw l-opinjoni tal-Bank Ċentrali Ewropew²¹,

Wara li kkunsidraw l-opinjoni tal-Kumitat Ekonomiku u Soċjali Ewropew²²,

Waqt li jaġixxu skont il-proċedura ordinarja legiżlattiva,

Billi:

- (1) Fil-25 ta' Settembru 2015, l-Assemblea Ġenerali tan-NU adottat qafas globali ġdid għall-iżvilupp sostenibbli: l-Aġenda 2030 għall-Iżvilupp Sostenibbli²³, li għandha fil-qalba tagħha l-Għanijiet ta' Żvilupp Sostenibbli (SDGs). Il-Komunikazzjoni tal-Kummissjoni tal-2016 dwar il-passi li jmiss għal ġejjieni Ewropew sostenibbli²⁴ torbot l-SDGs mal-qafas ta' politika tal-Unjoni biex ikun żgurat li l-azzjonijiet u inizjattivi ta' politika kollha tal-Unjoni, kemm fl-Unjoni kif ukoll fuq livell dinji, jieħu inkonsiderazzjoni mill-bidu nett l-SDGs. Il-konklużjonijiet tal-Kunsill Ewropew tal-20 ta' Ġunju 2017²⁵ ikkonfermaw l-impenn tal-Unjoni u tal-Istati Membri, fir-rigward tal-implimentazzjoni tal-Aġenda 2030 b'mod shiħ, koerenti, komprensiv, integrat u effikaċi, u f'kooperazzjoni mill-qrib ma' shab u ma' partijiet ikkonċernati ohra.
- (2) Fl-2015, l-Unjoni kkonkludiet il-Ftehim ta' Pariġi dwar il-Klima²⁶. L-Artikolu 2(c) ta' dan il-Ftehim jistabbilixxi l-oġettiv li tissaħħaħ ir-reazzjoni għat-tibdil fil-klima, fost mezzi ohra billi l-flussi finanzjarji jkunu konsistenti ma' triq lejn emissjonijiet baxxi ta' gassijiet b'effett ta' serra u żvilupp reżiljenti għall-klima.
- (3) Is-sostenibbiltà u t-transizzjoni għal ekonomija b'livell baxx ta' karbonju u reżiljenti għat-tibdil fil-klima, aktar effiċjenti fir-rizorsi u l-ekonomija ċirkolari huma ta' importanza ewlenija biex tiġi żgurata l-kompetittività fit-tul tal-ekonomija tal-Unjoni.

²¹ ĠU C [...], [...], p. [...].

²² ĠU C , , p. .

²³ *Nittrasformaw id-Dinja tagħna: L-Aġenda 2030 għall-Iżvilupp Sostenibbli* (NU 2015).

²⁴ COM(2016) 739 final.

²⁵ CO EUR 17, CONCL. 5.

²⁶ ĠU L 282, 19.10.2016, p. 4.

Is-sostenibbiltà ilha ferm fil-qalba tal-proġett tal-Unjoni u t-Trattati tal-Unjoni jirrikonoxxu d-dimensjonijiet soċjali u ambjentali tagħha.

- (4) F'Marzu 2018, il-Kummissjoni ppubblikat il-Pjan ta' Azzjoni tagħha "Il-Finanzjament tat-Tkabbir Sostenibbli"²⁷, li jistabbilixxi strateġija ambizzjuża u komprensiva dwar il-finanzjament sostenibbli. Wiehed mill-oġġettivi ta' dan il-Pjan ta' Azzjoni huwa li jirriorjenta l-flussi kapitali lejn l-investiment sostenibbli biex jinkiseb tkabbir sostenibbli u inkluziv.
- (5) Id-Deciżjoni Nru 1386/2013/UE tal-Parlament Ewropew u tal-Kunsill²⁸ appellat għal zieda fil-finanzjament tas-settur privat għan-nefqa ambjentali u relatata mal-klima, b'mod partikolari billi jiġu stabbiliti inċentivi u metodoloġiji li jstimulaw lill-kumpaniji biex ikejlu l-kostijiet ambjentali tan-negozju u l-qliġ tagħhom derivatimill-użu ta' servizz ambjentali.
- (6) Il-kisba tal-Għanijiet ta' Żvilupp Sostenibbli fl-Unjoni tehtieg l-użu ta' flussi ta' kapital lejn investimenti sostenibbli. Huwa importanti li jiġi sfruttat b'mod shiħ il-potenzjal tas-suq intern għall-kisba ta' dawn l-għanijiet. F'dan il-kuntest, huwa kruċjali li jitnehhew l-ostakli għall-moviment effiċjenti ta' kapital lejn investimenti sostenibbli fis-suq intern u li jiġi evitat li ostakoli mistennija bħal dawn jitfaċċaw.
- (7) Ir-Regolament (UE) 2016/1011 tal-Parlament Ewropew u tal-Kunsill²⁹ jistabbilixxi regoli uniformi għal parametri referenzjarji fl-Unjoni u jahseb għal tipi differenti ta' parametri referenzjarji. Għadd dejjem jiżdied ta' investituri jsegwi strateġiji ta' investiment b'livell baxx ta' karbonju u jirrikorri għal parametri referenzjarji b'livell baxx ta' karbonju biex iqabbell jew ikejjel il-prestazzjoni ta' portafolji ta' investiment.
- (8) Varjetà wiesgħa ta' indicijiet hija attwalment miġbura flimkien bħala indicijiet b'livell baxx ta' karbonju. Dawn l-indicijiet b'livell baxx ta' karbonju jintużaw bħala parametri referenzjarji għal portafolji ta' investiment u għal prodotti li jinbiegħu lil hinn mill-fruntieri. Il-kwalità u l-integrità tal-parametri referenzjarji b'livell baxx ta' karbonju jaffettwaw il-funzjonament effettiv tas-suq intern f'varjetà wiesgħa ta' portafolji ta' investiment individwali u kollettivi. Hafna indicijiet b'livell baxx ta' karbonju użati bħala miżuri ta' prestazzjoni għal portafolji ta' investiment, b'mod partikolari għal kontijiet ta' investiment seggregati u għal skemi ta' investiment kollettivi, huma forniti fi Stat Membru wiehed iżda jintużaw minn manigers tal-assi u ta' portafolji fi Stati Membri oħra. Barra minn hekk, il-manigers tal-assi u ta' portafolji ta' spiss jihheggjaw ir-riskji tal-esponiment għall-karbonju tagħhom billi jużaw parametri referenzjarji prodotti fi Stati Membri oħra.
- (9) Tfaċċaw fis-suq kategoriji differenti ta' indicijiet b'livell baxx ta' karbonju bi gradi differenti ta' ambizzjoni. Filwaqt li xi parametri referenzjarji għandhom l-għan li jnaqqsu l-impronta tal-karbonju ta' portafoll ta' investiment standard, oħrajn għandhom l-għan li jagħzlu biss komponenti li jikkontribwixxu biex jintlaħaq l-oġġettiv ta' 2°C kif stabbilit fil-Ftehim ta' Pariġi dwar il-Klima. Minkejja d-differenzi

²⁷ COM(2018) 97 final.

²⁸ Id-Deciżjoni Nru 1386/2013/UE tal-Parlament Ewropew u tal-Kunsill tal-20 ta' Novembru 2013 dwar Programm Ġenerali ta' Azzjoni Ambjentali tal-Unjoni sal-2020 "Nghixu tajjeb, fil-limiti tal-pjaneta tagħna" (ĠU L 354, 28.12.2013, p. 171).

²⁹ Ir-Regolament (UE) 2016/1011 tal-Parlament Ewropew u tal-Kunsill tat-8 ta' Ġunju 2016 dwar l-indici użati bħala parametri referenzjarji fi strumenti finanzjarji u kuntratti finanzjarji jew dwar il-kejl tal-prestazzjoni ta' fondi ta' investiment u li jemenda d-Direttivi 2008/48/KE u 2014/17/UE u r-Regolament (UE) Nru 596/2014 (ĠU L 171, 29.6.2016, p. 1).

fl-ghanijiet u fl-istrateġiji kollha, dawn il-parametri referenzjarji kollha huma ta' spiss promossi bhala parametri referenzjarji b'livell baxx ta' karbonju.

- (10) L-approċċi diverġenti għal metodoloġiji ta' parametri referenzjarji jirrizultaw fil-frammentazzjoni tas-suq intern billi l-utenti tal-parametri referenzjarji ma jkollhomx ċarezza dwar jekk indiċi partikolari b'livell baxx ta' karbonju huwiex parametru referenzjarju allinjat mal-obiettivi 2 °C jew sempliċement parametru referenzjarju li għandu l-għan li jnaqqas l-impronta tal-karbonju ta' portafoll ta' investment standard. Biex jindirizzaw talbiet potenzjalment illeġittimi minn amministraturi dwar in-natura b'livell baxx ta' karbonju tal-parametri referenzjarji tagħhom, l-Istati Membri x'aktarx li jadottaw regoli differenti biex jevitaw li tinholoq konfużjoni fost l-investituri u ambigwià dwar l-iskop u l-livell ta' ambizzjoni li jirfdu l-kategoriji differenti tal-hekk imsejha indiċijiet b'livell baxx ta' karbonju użati bhala parametri referenzjarji għal portafoll ta' investment b'livell baxx ta' karbonju.
- (11) Fin-nuqqas ta' qafas armonizzat biex jiżgura l-preċiżjoni u l-integrità tal-kategoriji prinċipali ta' parametri referenzjarji b'livell baxx ta' karbonju użati fil-portafolji ta' investment individwali jew kollettivi, huwa probabbli li d-differenzi fl-approċċi tal-Istati Membri joħolqu ostakoli għat-thaddim bla xkiel tas-suq intern.
- (12) Għalhekk, biex jinżamm il-funzjonament xieraq tas-suq intern, biex jitjiebu aktar il-kundizzjonijiet tal-funzjonament tiegħu, u biex ikun żgurat livell għoli ta' protezzjoni tal-konsumatur u tal-investitur, huwa xieraq li r-Regolament (UE) 2016/1011 jiġi adattat biex jinholoq qafas regolatorju għal parametri referenzjarji b'livell baxx ta' karbonju fil-livell tal-Unjoni.
- (13) Barra minn hekk, huwa meħtieġ li tiġi introdotta distinzjoni ċara bejn parametri referenzjarji b'livell baxx ta' karbonju u b'livell ta' karbonju b'impatt pożittiv. Filwaqt li l-assi sottostanti f'ekonomija b'parametru referenzjarju b'livell baxx ta' karbonju għandhom jintgħazlu bil-għan li jitnaqqsu l-emissjonijiet tal-karbonju ta' portafoll ta' indiċi meta mqabbla mal-indiċi prinċipali, indiċi b'livell ta' karbonju b'impatt pożittiv għandu jikkonsisti biss minn komponenti li l-iffrankar tal-emissjonijiet tagħhom jaqbeż l-emissjonijiet tal-karbonju tagħhom.
- (14) Jenhtieg li kull kumpanija li l-assi tagħha jintgħazlu bhala sottostanti f'parametru referenzjarju b'impatt pożittiv tiffranka hafna iżjed emissjonijiet tal-karbonju milli tipproduċi, biex b'hekk ikollha impatt pożittiv fuq l-ambjent. Għalhekk, il-manigiers tal-assi u tal-portafolji li jsostnu li jsegwu strateġija ta' investment kompatibbli mal-Ftehim ta' Pariġi dwar il-Klima, jenhtieg li jużaw parametri referenzjarji b'livell ta' karbonju b'impatt pożittiv.
- (15) Varjetà ta' amministraturi ta' parametri referenzjarji jsostnu li l-parametri referenzjarji tagħhom isegwu objettivi ambjentali, soċjali u ta' governanza (environmental, social and governance objectives, "ESG"). L-utenti ta' dawn il-parametri referenzjarji madankollu mhux dejjem ikollhom l-informazzjoni meħtieġa dwar sa liema punt il-metodoloġija ta' dawn l-amministraturi tal-parametri referenzjarji tikkunsidra dawn l-obiettivi ESG. L-informazzjoni eżistenti hafna drabi tixxerred u ma tagħtix lok għat-tqabbil effettiv għal skopijiet ta' investimenti transfruntiera. Biex tippermetti lill-atturi tas-suq jagħmlu għażliet informati tajjeb, jenhtieg li l-amministraturi tal-parametri referenzjarji jintalbu jiddivulgaw kif il-metodoloġija tagħhom tqis il-fatturi ESG għal kull parametru referenzjarju jew familja ta' parametri referenzjarji pprezentata bhala li ssegwi l-obiettivi ESG. Jenhtieg li din l-informazzjoni tiġi ddivulgata wkoll fid-dikjarazzjoni tal-parametru referenzjarju. Jenhtieg li l-amministraturi ta' parametri

referenzjarji li ma jippromwovux jew ma jqisux l-oġġettivi ESG, ma jkunux suġġetti għal dan l-obbligu ta' divulgazzjoni.

- (16) Għall-istess raġunijiet, jenħtieġ li l-amministraturi ta' parametri referenzjarji b'livelli baxxi ta' karbonju u b'livell ta' karbonju b'impatt pożittiv jippubblikaw ugwalment il-metodologija tagħhom użata għall-kalkolu tagħhom. Jenħtieġ li din l-informazzjoni tiddekrivi kif l-assi sottostanti kienu magħżula u ponderati u liema assi kienu esklużi u għal liema raġuni. Jenħtieġ li l-amministraturi tal-parametri referenzjarji jispeċifikaw ukoll kif il-parametri referenzjarji b'livell baxx ta' karbonju jvarjaw mill-indiċi prinċipali sottostanti, b'mod partikolari f'termini ta' ponderazzjoni applikabbli, kapitalizzazzjoni tas-suq u l-prestazzjoni finanzjarja tal-assi sottostanti. Biex jivvaluta kif il-parametru referenzjarju jikkontribwixxi għall-oġġettivi ambjentali, jenħtieġ li l-amministratur tal-parametru referenzjarju jiddivulga kif l-iffrankar tal-karbonju u l-impronta tal-karbonju tal-assi sottostanti kienu mkejla, il-valuri rispettivi tagħhom, inkluża l-impronta tal-karbonju totali tal-parametru referenzjarju, u t-tip u s-sors ta' *data* użata. Sabiex il-manigers tal-assi jkunu jistgħu jagħzlu l-aktar valur referenzjarju xieraq għall-istrategija ta' investiment tagħhom, jenħtieġ li l-amministraturi tal-parametri referenzjarji jispegaw ir-raġuni wara l-parametri tal-metodologija tagħhom u jispegaw kif il-parametru referenzjarju jikkontribwixxi għall-oġġettivi ambjentali, inkluż l-impatt tiegħu fuq it-taffija tat-tibdil fil-klima. Jenħtieġ li l-informazzjoni tinkludi wkoll dettalji dwar il-frekwenza tar-rieżamijiet u l-proċedura segwita.
- (17) Barra minn hekk, jenħtieġ li l-amministratur ta' parametri referenzjarji b'livell ta' karbonju b'impatt pożittiv, jiddivulga l-impatt ta' karbonju b'impatt pożittiv ta' kull assi sottostanti inkluż f'dawn il-parametri referenzjarji, filwaqt li jispeċifika l-metodu użat biex jiddetermina jekk l-iffrankar tal-emissjonijiet jaqbiżx l-impronta tal-karbonju tal-assi tal-investiment.
- (18) Biex tiġi żgurata konformità kontinwa mal-oġġettiv għat-tnaqqis tat-tibdil fil-klima magħżul, jenħtieġ li l-amministraturi ta' parametri referenzjarji b'livell baxx ta' karbonju u b'livell ta' karbonju b'impatt pożittiv jirrieżaminaw regolarment il-metodologiji tagħhom u jinfurmaw lill-utenti dwar il-proċeduri applikabbli għal kull bidla materjali. Meta jintroduċu bidla materjali, jenħtieġ li l-amministraturi tal-parametri referenzjarji jiddivulgaw ir-raġunijiet għal din il-bidla u jispegaw kif il-bidla hija konsistenti mal-oġġettivi tal-parametri referenzjarji inizjali.
- (19) Bil-ghan li tittejjeb it-trasparenza u li jiġi żgurat livell xieraq ta' armonizzazzjoni, jenħtieġ li s-setgħa li jiġu adottati atti skont l-Artikolu 290 tat-Trattat dwar il-Funzjonament tal-Unjoni Ewropea tiġi ddelegata lill-Kummissjoni biex tispeċifika aktar il-kontenut minimu tal-obbligi ta' divulgazzjoni li l-amministraturi tal-parametri referenzjarji li jqisu l-oġġettivi ESG għandhom ikunu suġġetti għalihom, u biex tispeċifika l-istandards minimi għall-armonizzazzjoni tal-metodologija tal-parametri referenzjarji b'livell baxx ta' karbonju u b'livell ta' karbonju b'impatt pożittiv, inklużi l-metodu għall-kalkolu tal-emissjonijiet tal-karbonju u l-iffrankar tal-karbonju assoċjati mal-użu tal-assi sottostanti, filwaqt li jitqiesu l-metodi tal-Impronta Ambjentali tal-Prodotti u tal-Organizzazzjoni kif definit fil-punti (a) u (b) tal-punt 2 tar-Rakkomandazzjoni tal-Kummissjoni 2013/179/UE³⁰. Huwa ta' importanza partikolari li l-Kummissjoni twettaq konsultazzjonijiet xierqa matul il-ħidma ta' thejjija tagħha, inkluż fil-livell espert, u li dawn il-konsultazzjonijiet jitwettqu

³⁰

Ir-Rakkomandazzjoni tal-Kummissjoni 2013/179/UE tad-9 ta' April 2013 dwar l-użu ta' metodi komuni għall-kejl u l-komunikazzjoni tal-prestazzjoni ambjentali taċ-ċiklu tal-ħajja ta' prodotti u ta' organizzazzjonijiet (ĠU L 124, 4.5.2013, p. 1).

f'konformità mal-prinċipji stabbiliti fil-Ftehim Interistituzzjonali dwar it-Tfassil Ahjar tal-Liġijiet tat-13 ta' April 2016. B'mod partikolari, biex tiġi żgurata parteċipazzjoni ugwali fit-thejjija tal-atti delegati, il-Parlament Ewropew u l-Kunsill jirċievu d-dokumenti kollha fl-istess hin bhall-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi ta' esperti tal-Kummissjoni li jittrattaw it-thejjija tal-atti delegati.

(20) Jenhtieg għalhekk li r-Regolament (UE) 2016/1011 jiġi emendat skont dan, ADOOTAW DAN IR-REGOLAMENT:

Artikolu 1

Emendi tar-Regolament (UE) 2016/1011

Ir-Regolament (UE) 2016/1011 huwa emendat kif ġej:

1. fl-Artikolu 3(1), jiddaħhlu l-punti 23(a) u 23(b) li ġejjin:

“(23a) ‘parametru referenzjarju b’ livell baxx ta’ karbonju’ tfisser parametru referenzjarju fejn l-assi sottostanti, għall-finijiet tal-punt 1(b)(ii) ta’ dan il-paragrafu, jintgħazlu sabiex il-portafoll tal-parametru referenzjarju li jirriżulta jkollu inqas emissjonijiet ta’ karbonju meta mqabbel mal-assi li jinkludu parametru referenzjarju standard ponderat għall-kapital u li huwa mibni skont l-istandards stabbiliti fl-atti delegati msemmija fl-Artikolu 19a(2);

(23b) ‘parametru referenzjarju b’livell ta’ karbonju b’impatt pożittiv’ tfisser parametru referenzjarju fejn l-assi sottostanti, għall-finijiet tal-punt 1(b)(ii) ta’ dan il-paragrafu, jintgħazlu fuq il-bażi li l-iffrankar ta’ emissjonijiet ta’ karbonju tagħhom jaqbeż l-impronta ta’ karbonju tal-assi u li huwa mibni skont l-istandards stabbiliti fl-atti delegati msemmija fl-Artikolu 19a(2).”;
2. L-Artikolu 13 huwa emendat kif ġej:
 - (a) fil-paragrafu 1, jiddaħhal il-punt (d) li ġej:

“(d) spjegazzjoni dwar kif l-elementi ewlenin tal-metodoloġija stabbilita fil-punt (a) jirriflettu fatturi ambjentali, soċjali jew ta’ governanza (“ESG”) għal kull parametru referenzjarju jew familja ta’ parametri referenzjarji li jsegwu jew iqisu l-oġettivi ESG;”;
 - (b) jiddaħhal il-paragrafu 2a li ġej:

“2a. Il-Kummissjoni għandu jkollha s-setgħa li tadotta atti delegati skont l-Artikolu 49 biex tispesjifika aktar il-kontenut minimu tal-ispegazzjoni msemmija fil-punt (d) tal-paragrafu 1.”;
3. fit-Titolu III, jiddaħhal il-Kapitolu 3a li ġej:

“Kapitolu 3a

**Parametri referenzjarji b’livell baxx ta’ karbonju u b’livell ta’ karbonju b’impatt
pożittiv**

Artikolu 19 a

**Parametri referenzjarji b’livell baxx ta’ karbonju u b’livell ta’ karbonju b’impatt
pożittiv**

- (1) Ir-rekwiziti stabbiliti fl-Anness III għandhom japplikaw sabiex ikun hemm, u jingħata kontribut għall-parametri referenzjarji b'livell baxx ta' karbonju u b'livell ta' karbonju b'impatt pożittiv, flimkien mar-rekwiziti tat-Titoli II, III u IV jew bhala sostitut għalihom.
- (2) Il-Kummissjoni għandha tingħata s-setgħa li tadotta atti delegati skont l-Artikolu 49 biex tispeċifika aktar l-istandards minimi għal parametri referenzjarji b'livell baxx ta' karbonju u b'livell ta' karbonju b'impatt pożittiv, inklużi:
 - (a) il-kriterji għall-għażla tal-assi sottostanti, inklużi, fejn applikabbli, il-kriterji tal-eskluzjoni għall-assi;
 - (b) il-kriterji u l-metodu għall-ponderazzjoni tal-assi sottostanti fil-parametru referenzjarju;
 - (c) il-metodu għall-kalkolu tal-emissjonijiet tal-karbonju u l-iffrankar tal-karbonju assoċjat mal-assi sottostanti.”;
4. fl-Artikolu 27, jiddaħħlu l-paragrafi 2 a u 2b li ġejjin:

“2a. Għal kull rekwiżit fil-paragrafu 2, stqarrija ta' parametru referenzjarju għandha tinkludi spjegazzjoni dwar kif il-fatturi ambjentali, soċjali u ta' governanza huma riflessi għal kull parametru referenzjarju jew familja ta' parametri referenzjarji pprovduti u ppubblikati li jsegwu jew iqisu l-oġettivi ESG.

2b. Il-Kummissjoni għandu jkollha s-setgħa li tadotta atti delegati skont l-Artikolu 49 biex tispeċifika aktar l-informazzjoni msemmija fil-paragrafu 2a”.
5. jiżdied it-test tal-Anness ma' dan ir-Regolament.

Artikolu 2

Dan ir-Regolament għandu jidhol fis-seħh fil-jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President